

Kopja Informali ta' Sentenza



MALTA

**QORTI CIVILI  
PRIM' AWLA**

**ONOR. IMHALLEF  
GINO CAMILLERI**

Seduta tal-21 ta' Novembru, 2002

Citazzjoni Numru. 908/1995/2

**Raymond Zammit u martu Silvana Zammit**

**vs**

**Christopher Sammut**

Il-Qorti

Rat ic-citazzjoni fejn l-atturi ppremettew :

Illi l-attur Raymond Zammit xtara minghand il-konvenut dghajsa speedboat numru ta' registrazzjoni S 9437 fil-24 ta' Settembru 1994 u dan billi partat il-karozza tieghu Jaguar numru ta' registrazzjoni W-5757 mal-imsemmija

Kopja Informali ta' Sentenza

dghajsa u ma' karozza Yugo numru ta' registrazzjoni V 1102 flimkien ma' ammont ta' flus;

Illi l-konvenut biegh il-Jaguar;

Illi fl-imsemmi negozju l-attur Raymond Zammit u l-konvenut f'dan it-tpartit stmaw id-dghajsa Lm6,000 (sitt elef lira Maltin);

Illi l-konvenut iggarantixxa li l-imsemmija dghajsa hija tajba ghall-uzu u qal lill-attur Raymond Zammit li m'ghandux bzonn jipprovaha;

Illi l-attur Raymond Zammit talab lill-konvenut f'April 1995 meta t-temp beda jiccara sabiex imorru jippruvaw l-imsemmija dghajsa stante li l-istess attur ma kellux biex igorrha u l-konvenut rega' qallu li m'ghandux bzonn jipprovaha ghax tajba u li hu lanqas m'ghandu biex jgorrha;

Illi l-attur ftiehem fil-21 ta' Mejju 1995, ma Noel Grech u Evelyn Grech biex jixtru d-dghajsa. L-imsemmija Noel Grech u Evelyn Grech ipprovaw l-imsemmija dghajsa l-Hadd ta' wara u cioe fit-28 ta' Mejju 1995;

Illi l-imsemmija dghajsa ma hadmitx u lanqas biss startjat;

Illi l-attur Raymond Zammit u l-istess Noel u Evelyn Grech xi jumejn wara hadu d-dghajsa ghand il-mekkanik u rrizulta li din id-dghajsa kellha difett latenti stante li ghandha l-blokka tal-magna migrufa u piston imtajjar u l-mekkanik informa b'dan kollu lill-attur u lill-konjugi Grech fid-19 ta' Gunju 1995 u informahom ukoll li biex dawn jinbidlu ghandhom bzonn madwar Lm2,600 (elfejn u sitt mitt lira Maltin);

Illi l-attur Raymond Zammit u l-konvenut ftiehem li jmorru flimkien ghand il-mekkanik sabiex flimkien jaraw il-hsara li

Kopja Informali ta' Sentenza

fiha l-magna u l-konvenut naqas li jiltaqa' mal-attur Raymond Zammit fil-gurnata u hin miftiehem;

Illi meta l-attur Raymond Zammit cempel lill-konvenut biex jara ghalfejn ma giex, il-konvenut wiegbu li ma kellux ghalfejn jigi ghax qal li kellu x'jaghmel;

Illi l-atturi mhumiex f'posizzjoni li jkunu jafu jekk il-konvenut huwiex mizzewweg ghall-fini li l-konjugi jridu jkunu parti fil-kawza;

Ghalhekk l-atturi talbu li l-konvenut jghid, ghar-ragunijiet premessi, ghaliex din il-Qorti m'ghandhiex:

1 tiddeciedi u tiddikjara li d-dghajsa speedboat numru ta' registrazzjoni S-9437 li l-konvenut biegh lill-attur ghandha difett latenti li jaghmilha mhux tajba ghall-uzu li ghalih hija mahsuba u li jnaqsilha il-valur taghha illi x-xerrej ma kienx jixtriha, li kieku kien jaf bihom;

2 tiddeciedi u tiddikjara li l-imsemmija dghajsa speedboat numru ta' registrazzjoni S-9437 mhijiex skond il-kwalita' pattwita bejn il-konvenut u l-attur;

3 tikkundanna lill-konvenut jiehu lura d-dghajsa imsemmija u jrodd lura il-prezz tal-istess dghajsa lill-attur li jammonta ghal Lm6,000 (sitt elef lira Maltin);

4 tikkundanna l-konvenut ihallas id-danni u l-imghax fuq is-sitt'elef lira mid-data dovuta;

Bl-ispejjez kontra l-konvenut li gie ingunt in subizzjoni;

Rat id-dikjarazzjoni tal-atturi debitament konfermata bil-guirament u l-lista tax-xhieda taghhom;

Rat in-nota tal-eccezzjoniet tal-konvenut fejn gie exceptit :

1 Illi fl-ewwel lok kunjomu mhuwiex "Zammit" izda "Sammut";

2 Illi sekondarjament il-konvenut mhuwiex il-legittimu kontraddittur u ghandu jigi liberat mill-osservanza tal-

Kopja Informali ta' Sentenza

gudizzju stante li d-dghajsa in kwistjoni kienet proprjeta ta' missieru John Mary Sammut meta sar it-trasferiment lill-atturi ghalkemm huwa minnu wkoll li it-trasferiment in kwistjoni sar bil-kunsens tal-istess missieru;

3 Illi fit-tielet lok u minghajr pregudizzju ghall-premess, l-azzjoni attrici ma saritx fit-terminu preskritt minn artikolu 1431 tal-Kodici Civili u saret tardivament;

4 Illi fil-mertu u minghajr pregudizzju ghall-premess, id-domandi attrici huma infondati fil-fatt u fid-dritt stante li meta d-dghajsa in kwistjoni giet trasferita u ghaddiet fil-pussess tal-atturi, kienet f'kundizzjoni tajba u kienet tahdem b'mod normali;

Rat id-dikjarazzjoni tal-konvenut debitament konfermata bil-gurament u l-lista tax-xhieda tieghu;

Rat l-atti l-ohra kollha tal-kawza u d-dokumenti esibiti;

Rat il-verbal tas-seduta tat-23 ta' Marzu 2000 minn fejn jirrizulta li l-konvenut irtira t-tieni eccezzjoni rigwardanti l-legittimu kontadittur;

Rat l-istess verbal tas-seduta tat-23 ta' Marzu 2000 minn fejn jirrizulta li l-kawza giet differita ghas-sentenza dwar it-tielet eccezzjoni dwar il-preskrizzjoni;

Ikkonsidrat:

Bil-presenti qed tigi deciza t-tielet eccezzjoni tal-konvenut, fis-sens li l-azzjoni attrici saret tardivament stante li ma saritx fit-terminu li trid il-ligi skond il-provedimenti tal-artikolu 1431 tal-Kodici Civili. Dan l-artikolu jipprovdi li l-azzjoni redibitorja u l-azzjoni stimatorja ghar-rigward ta' ogetti mobbli huma preskritti meta jghaddu sitt xhur minn dak in-nhar tal-kunsinna tal-oggett in kwistjoni;

L-istess artikolu jkompli jipprovdi li jekk ix-xerrej ma setax jinduna bid-difett peress li l-istess difett kien mohbi dan iz-

Kopja Informali ta' Sentenza

zmien ta' sitt xhur jibda jiddekorri minn dak in-nhar li d-difett seta' jigi skopert;

Jirrizulta li l-atturi ghal habta ta' Settembru 1994 akkwistaw bi tpartit minnghand il-konvenut speedboat numru ta' registrazzjoni S 9437 fejn l-istess speed boat giet stmata sitt elef lira maltin (Lm6,000). L-atturi jippretendu li d-dghajsa kien fiha difetti latenti. Ghalhekk f'din l-azzjoni l-atturi qed jitolbu li jigi dikjarat li d-dghajsa speedboat in kwestjoni ghandha difetti latenti li jaghmluha mhux tajba ghall-uzu li ghalih hija mahsuba u jnaqsilha il-valur taghha u li l-istess dghajsa speedboat mhux skond il-kwalita' pattwita. Talbu inoltre li l-konvenut jigi kundannat jiehu lura d-dghajsa u li u jrodd lura il-prezz;

In vista ta' dan kollu ma hemmx dubju li l-provedimenti tal-imsemmi artikolu tal-Kodici Civili huma applikabbli f'dan il-kaz. Ghalhekk din il-kawza kellha ssir fi zmien sitt (6) xhur minn meta l-atturi bhala ix-xerrejja saru jafu bid-difetti minnhom reklamati;

Jidher li l-ewwel darba li d-dghajsa giet ippruvata fil-bahar, wara l-imsemmija transazzjoni li sehhet bejn il-partijiet kien f'Mejju 1995. Meta giet hekk ippruvata d-dghajsa ma hadmitx. Id-dghajsa giet esaminata minn mekkaniku tal-bahar li f'Gunju 1995 informa lill-atturi li kien hemm il-blokka tal-magna migrufa u kien hemm ukoll piston imtajjar. Il-mekkaniku informa li kien ghalhekk li l-magna ma hadmitx u li sabiex jinbiddu l-imsemmija partijiet kien hemm bzonn nefqa ta' circa elfejn u sitt mitt lira maltin (Lm2,600). Kif gia gie rilevati l-atturi jinsistu li dawn huma difetti latenti;

Jirrizulta li din ic-citazzjoni saret minnufih wara li l-atturi saru jafu bid-difetti allegati. In effett din ic-citazzjoni giet presentata iktar tard fl-imsemmi xahar ta' Gunju 1995. Ghalhekk jirrizulta li din l-azzjoni saret fit-terminu lit rid il-ligi u b'hekk l-eccezzjoni in kwestjoni tal-konvenut ma tista qatt tigi akkolta;

Ghal dawn il-motivi:

Kopja Informali ta' Sentenza

Tiddeciedi billi tichad it-tielet eccezzjoni tal-konvenut dwar il-preskrizzjoni u tiddiferixxi l-kawza għall-provi kollha li fadal tal-partijiet dwar il-meritu għas-seduta tal-

Spejjez riservati għall gudizzju finali.

**< Sentenza In Parte >**

-----TMIEM-----